

பிரஸார் பாரதி
அகில இந்திய வானொலி, சென்னை - 4
02 05 2026 SATURDAY 6.30 PM
மாநிலச் செய்திகள்
தலைப்புச் செய்திகள்

1. தமிழக சட்டப்பேரவைத் தேர்தலில் பதிவான வாக்குகளை எண்ணும் பணிகள் குறித்து தேர்தல் ஆணையம் இன்று அதிகாரிகளுடன் ஆலோசனை நடத்தியது.
2. மே மாத கோடை வெப்பம் குறித்து மக்கள் அச்சம் கொள்ளத் தேவையில்லை என்று மத்திய இணையமைச்சர் டாக்டர் ஜிதேந்திர சிங் தெரிவித்துள்ளார்.
3. நீட் நுழைவுத் தேர்வு நாளை நடைபெறவுள்ள நிலையில், தொலைபேசி வாயிலாக மனநல ஆலோசனைகள் வழங்க தமிழக அரசு ஏற்பாடு செய்துள்ளது.
4. நீலகிரி, தேனி, சேலம் உள்ளிட்ட மாவட்டங்களில் வரும் ஐந்தாம் தேதிவரை இடியுடன் கூடிய கனமழை பெய்யக்கூடும் என்று வானிலை ஆய்வு மையம் கூறியுள்ளது.
5. உலகக் கோப்பை மகளிர் டிவென்டி - டிவென்டி கிரிக்கெட் போட்டியில் பங்கேற்க உள்ள இந்திய அணி அறிவிக்கப்பட்டுள்ளது.

---- இனி விரிவான செய்திகள் ----

<<<<<<>>>>>>>>

தமிழக சட்டப்பேரவைத் தேர்தல் வாக்கு எண்ணும் பணிகள் குறித்து தேர்தல் ஆணையம் இன்று அதிகாரிகளுடன் ஆலோசனை நடத்தியது.

தமிழக தலைமை தேர்தல் அதிகாரி திருமதி அர்ச்சனா பட்நாயக் மற்றும் உயரதிகாரிகளுடன் இந்த ஆலோசனை மேற்கொள்ளப்பட்டது.

இதற்கான அனைத்து ஆயத்தப் பணிகளையும் தேர்தல் ஆணையம் மேற்கொண்டு வருகிறது.

கடந்த 23-ஆம் தேதி 234 சட்டப்பேரவைத் தொகுதிகளில் பதிவான வாக்குகள் நாளை மறுநாள் எண்ணப்படுகின்றன.

காலை 8 மணிக்கு வாக்கு எண்ணிக்கை தொடங்குகிறது.

முதலில் தபால் வாக்குகள் எண்ணப்படும் என்றும் தெரிவிக்கப்பட்டுள்ளது.

இந்த தேர்தலில் வாக்கு எண்ணும் பணியில் ஈடுபடும் அலுவலர்கள், நுண் பார்வையாளர்கள், உதவி தேர்தல் நடத்தும் அலுவலர்கள், கண்காணிப்பாளர்கள், உதவியாளர்கள் என அனைவருக்கும் தேர்தல் ஆணையம் பயிற்சி அளித்துள்ளது.

இந்த தேர்தலில் 10 லட்சத்திற்கும் கூடுதலான தபால் வாக்குகள் பதிவாகியுள்ளன.

இந்த தேர்தலில் முள்ளப்போதும் இல்லாத வகையில் 85 புள்ளி ஒரு சதவீத வாக்குகள் பதிவாகியுள்ளன.

கரூர் சட்டப்பேரவைத் தொகுதியில் அதிகபட்சமாக இந்த தொகுதியில் 89 சதவீத வாக்குகள் பதிவாயின.

வாக்கு எண்ணிக்கையையொட்டி, பாதுகாப்புப் பணியில் காவல்துறையினர், துணை ராணுவப்படையினர் உள்ளிட்ட ஒரு லட்சத்திற்கும் மேற்பட்டோர் ஈடுபடுத்தப்பட உள்ளனர்.

மாநிலம் முழுவதும் சட்டம் — ஒழுங்கை பாதுகாக்க கூடுதல் காவல்துறையினர் பணியமர்த்தப்பட்டுள்ளனர்.

<<<<<<<>>>>>>>>

மே மாத கோடை வெப்பம் குறித்து மக்கள் அச்சம் கொள்ளத் தேவையில்லை என்று மத்திய புவி அறிவியல் துறை இணையமைச்சர் டாக்டர் ஜிதேந்திர சிங் தெரிவித்துள்ளார்.

புதுதில்லியில் இன்று செய்தியாளர்களிடம் பேசிய அவர், நாட்டின் சில பகுதிகளில் இயல்பு நிலைக்கு கூடுதலாக வெப்பம்

பதிவாகக்கூடும் என்றும், வெப்ப அலை வீச வாய்ப்புள்ளதாகவும் தெரிவித்தார்.

ஆனால், நாடு முழுவதும் இந்த வெப்பநிலை இருக்காது என்றும் அவர் கூறினார்.

இந்திய வானிலை ஆய்வு மையம் அளிக்கும் அறிவுறுத்தல்களை பின்பற்றி, கோடை வெப்பத்தை திறம்பட சமாளிக்கலாம் என்று அவர் தெரிவித்தார்.

இம்மாதத்தின் இரண்டு மற்றும் நான்காவது வாரத்தில் சில இடங்களில் கூடுதல் வெப்பநிலை இருக்கக்கூடும் என்றும் கூறினார்.

இருப்பினும், முதல் மற்றும் மூன்றாவது வாரங்களில் நாட்டின் பெரும்பாலான பகுதிகளில் இயல்பு நிலையையொட்டியே வெப்பநிலை இருக்கக்கூடும் என்றும் அவர் தெரிவித்தார்.

கோடை காலத்தில் மழைக்கான வாய்ப்புகள் இருப்பதாகவும் அவர் கூறினார்.

இரவுநேர வெப்பநிலை அதிகரிப்பதால் நகர்ப்புறங்கள் மற்றும் கடலோரப் பகுதிகளில் அசௌகரியம் ஏற்படக் கூடும் என்றும் அவர் கூறினார்.

Elnino தட்ப வெப்ப ஏற்ற இறக்க நிலை தற்போது காணப்படுவதாகவும், தென்மேற்கு பருவமழைக்கான வாய்ப்பும் உள்ளதாக அவர் தெரிவித்தார்.

கோடைக்கால வெப்பநிலையை எதிர்கொள்வதற்கான அனைத்து நடவடிக்கைகளையும், மத்திய அரசு மேற்கொண்டுள்ளதாக தெரிவித்த அவர், மாநில மற்றும் மாவட்ட அளவில் முன்னெச்சரிக்கைக்கான பணிகளும் செய்யப்பட்டுள்ளதாக கூறினார்.

பொதுமக்கள் நீர்ச்சத்து குறைபாடு ஏற்படாமல், உடல்நிலையை பாதுகாத்துக்கொள்ள வேண்டியது அவசியம் என்றும் அவர் கூறினார்.

கடும் வெயில் சுட்டெரிக்கும் நேரங்களில் உடலை பாதுகாத்துக் கொள்ள வேண்டியது அவசியம் என்றும் டாக்டர் ஜிதேந்திர சிங் தெரிவித்தார்.

<<<<<<<>>>>>>>>

இளநிலை மருத்துவப் பட்டப்படிப்புகளுக்கான நீட் நுழைவுத் தேர்வு நாளை நடைபெறவுள்ள நிலையில், மாணவ, மாணவியருக்கு தொலைபேசி வாயிலாக மனநல ஆலோசனைகளை வழங்க தமிழக அரசு ஏற்பாடு செய்துள்ளது.

டெலி கவுன்சிலிங் சேவையை 1 4 4 1 6 மற்றும் 1 0 4 என்ற தொலைபேசி எண்களில் தொடர்புகொண்டு மாணவர்கள், பெற்றோர்கள் தேவையான ஆலோசனையைப் பெற்றுக்கொள்ளலாம்.

24 மணிநேரமும் பயிற்சி பெற்ற மனநல ஆலோசகர்கள் மற்றும் மருத்துவர்கள் மூலம் கட்டணமின்றி இந்த சேவை வழங்கப்படுவதாக அரசின் செய்திக்குறிப்பில் தெரிவிக்கப்பட்டுள்ளது.

<<<<<<<>>>>>>>>

நீலகிரி, கோவை, திருப்பூர், தேனி, ஈரோடு, சேலம் உள்ளிட்ட 14 மாவட்டங்களில் வரும் ஐந்தாம் தேதிவரை இடியுடன் கூடிய கனமழை பெய்யக்கூடும் என்று வானிலை ஆய்வு மையத்தின் தென் மண்டல இயக்குநர் டாக்டர் வி ஆர் துரை தெரிவித்துள்ளார்.

(Sound Byte — வி ஆர் துரை - 45 Sec.)

இதனிடையே, சேலம் மாவட்டம் மேட்டூர் அருகே கொளத்தூர் பகுதியில் சூறாவளி காற்றுடன் பெய்த கனமழை காரணமாக 10 ஆயிரம் வாழை மரங்கள் முறிந்து சேதமடைந்ததாக எமது செய்தியாளர் தெரிவிக்கிறார்.

(Voice Byte — விஜயகுமார் - 35 Sec.)

கோவை மாவட்டம் வால்பாறையில் சூறாவளி காற்றுடன் ஆலங்கட்டி மழை பெய்ததால், பொதுமக்கள் மற்றும் சுற்றுலாப் பயணிகள் மகிழ்ச்சியடைந்ததாக எமது செய்தியாளர் தெரிவிக்கிறார்.

<<<<<<<>>>>>>>>

மாவட்டச் செய்திகள்

கிருஷ்ணகிரி மாவட்டத்தில் வனவிலங்குள் நடமாட்டம் உள்ள 16 இடங்களில் தண்ணீர் தொட்டிகள் அமைக்கப்பட்டுள்ளதாக வனத்துறை தெரிவித்துள்ளது.

கொடைக்கானல் சுற்றுலா தளங்களான தூண்பாறை, குணாகுடை, பைன்மரக்காடுகள் மற்றும் மோயர் சதுக்கத்திற்கு இன்றும் நாளையும் கட்டணமின்றி சுற்றுலா பயணிகள் அனுமதிக்கப்படுகின்றனர்.

திருச்செந்தூர் கடற்கரையில் 70 அடி தூரத்திற்கு கடல் உள்வாங்கியதால் பக்தர்கள் பாதுகாப்பாக குளிக்க கோவில் நிர்வாகம் அறிவுறுத்தியுள்ளது.

மேற்கு தொடர்ச்சி மலைப்பகுதிகளில் பெய்துவரும் மழை காரணமாக தேனி மாவட்டம் சுருளி அருவியில் நீர்வரத்து

அதிகரித்துள்ளதையடுத்து, சுற்றுலாப் பயணிகள் குளிக்க
வனத்துறையினர் அனுமதி அளித்துள்ளனர்.

<<<<<<<>>>>>>>>

விளையாட்டுச் செய்திகள்

உலக கோப்பை மகளிர் டிவென்டி - டிவென்டி கிரிக்கெட்
போட்டியில் பங்கேற்பதற்கான இந்திய அணி அறிவிக்கப்பட்டுள்ளது.

ஹர்மன்பிரித் கவுர் தலைமையிலான இந்த அணியில் தீப்தி
சர்மா, ஸ்மிருதி மந்தனா, ஷஃபாலி வர்மா உள்ளிட்டோர்
இடம்பெற்றுள்ளனர்.

இங்கிலாந்தில் அடுத்த மாதம் 12-ஆம் தேதிமுதல், ஜூலை
ஐந்தாம் தேதிவரை இப்போட்டி நடைபெறவுள்ளது.

கஜகஸ்தானில் நடைபெற்றுவரும் சர்வதேச சேலஞ்சர் டென்னிஸ்
போட்டியில் இந்தியாவின் **Manas Dhamne** இறுதியாட்டத்திற்கு
முன்னேறியுள்ளார்.

ஆடவர் ஒற்றையர் பிரிவு அரையிறுதி ஆட்டத்தில் அவர், 6-4,
6-3 என்ற செட் கணக்கில், பிரான்சின் **Antoine Ghibaud**-ஐ
வென்றார்.

தில்லியில் நடைபெற்றுவரும் சர்வதேச மகளிர் டென்னிஸ்
போட்டியில், இந்தியாவின் **Shruti Ahlawat** இறுதியாட்டத்திற்கு
முன்னேறியுள்ளார்.

மகளிர் ஒற்றையர் பிரிவு அரையிறுதி ஆட்டத்தில் அவர், 6-4,
6-0 என்ற செட் கணக்கில், இந்தியாவின் **Jensi Dipakbhai** -ஐ
வென்றார்.

தென்னாப்பிரிக்காவில் நடைபெற்றுவரும் சர்வதேச டென்னிஸ்
போட்டியில், இந்தியாவின் **Madhwin Kamath** — **Adarwa
Sharma** இணை அரையிறுதிக்கு முன்னேறியுள்ளது.

ஆடவர் இரட்டையர் பிரிவு காலிறுதி ஆட்டத்தில் இந்த இணை
6-3, 6-1 என்ற செட் கணக்கில், இங்கிலாந்தின் **James Beaven** —
தென்னாப்பிரிக்காவின் **Marc Van** இணையை வென்றது.

ஐ பி எல் கிரிக்கெட் போட்டியில் சென்னை இன்று மும்பை அணியை எதிர்கொள்கிறது.

சென்னையில் நடைபெறவுள்ள இப்போட்டி இரவு மணி 7.30-க்கு தொடங்குகிறது.

பாக் நீரிணையை வெற்றிகரமாக கடந்து சாதனை படைத்துள்ள ஏழு வயது சிறுவன் **Ishank Singh** -கிற்கு மத்திய விளையாட்டுத்துறை அமைச்சர் டாக்டர் மன்சூக் மாண்டவியா பாராட்டு தெரிவித்துள்ளார்.

<<<<<<END>>>>>>